

ሢመተ ክህነት

ታሪኽ ሕይወት ሓዲስ ካህን አባ ሥዩም ጴጥሮስ



ስም ፡ ሥዩም
አባ ፡ ጴጥሮስ ክብሮም
አደ ፡ አብርሃጽዮን ጸጋይ
ዕለተ ልደት ፡ ፩ መስከረም ፲፱፻፸፫ (11/09/1977)
ገዳም ዝኣተወሉ ፡ 2000 ዓ/ም

ዝተማህረሉ

1. መባእታ ፡ ኢ.ራ ታሕታይ
2. 1-5 ክፍሊ 1994-99
3. ማእከላይ ፡ ሽዕብ
4. 6 ክፍሊ 1999-2000
5. ከረን 7-8 ክፍሊ 2000-2002
6. ፪ይ ደረጃ ከረን 9-11 ክፍሊ 2002-2005
7. ፍልስፍናና አሥመራ 1-2 ዓመት 2006-08
8. ተሎጊያ አሥመራ 1-4 ዓመት 2009-14

ዲቑና ብኢድ ብፅዕ አቡነ ኪዳነ አብ ደብረ ቅ.ሚካኤል ከረን ብ ፳፬ ነሐሴ ፳፻፮ / 30 August 2014 ተቀበለ። ዲያቆን ሥዩም ድሕሪ ዲቑናኦ ንገለ ጊዜ አብ ዝተፈላለዩ ቊምስናታት አገልግሎት ግብረ ዲቑና ድሕሪ ምግባር ፡ አብ ክህነት ቁጸራ አብ ዝተታሕዘሉ ጊዜ ፡ ብሃንደበት ስለዝሓመሙ ፡ እሞ ከአ አብ ሆስፒታል ስለዝደቀሱ ፡ አብቲ ዝተሓሰበ ዕለተ ክህነት ክረከቡ አይክኣሉን። አምላኽ ዝገብሮ ኩሉ መንክር ስለዝኾነ ፡ ፍቃዱ ኮይኑ ከአ ድሕሪ ገለ አዋርሕ ሓውዮም ፡ እኒሆ አብ ዕለት ፲፩ ዮካቲት ፳፻፱ / 18 February 2017 አብ ትውልዲ ዓዶም ደብረ ቅ.ፕዮስ ቀረጫ ብኢድ ብፅዕ አቡነ ኪዳነ መዓርገ ክህነት ተቀበሉ። ልዑል እግዚአብሔር ዝተመስገነ ይኹን።

ክህነት ቀረጫ ፲፩ዮካቲት ፳፻፱/ 18 February 2017

ወአንትሙኒ ጽንዑ ከመ እብን መንፈሳዊ፣ ወኩኑ ታቦተ መንፈሳዊ ከመ ታቅርቡ ወታዕርጉ መሥዋዕተ መንፈሳዊ፣ ዘይሰጠወክሙ እግዚአብሔር በእደዊሁ ለኢየሱስ ክርስቶስ (1ጴጥ፪፣ ፭) ንስኻትኩም፡ውን ከም ሕያዋን አእማን ኩንኩም፡ ነቲ ብኢየሱስ ክርስቶስ አብ አምላኽ ቅቡል ዝኾነ መንፈሳዊ መሥዋዕቲ ምእንቲ ክተቅርቡ፣ ንቅዱስ ክህነት ዝኾውን መንፈሳዊ ቤት ኩኑ። ንዝብል እናስተንተና ነዚ ሎሚ ተሞላቡና ጸጋ ክህነት ንምሕሳብ።

ክህነት ጽዋዔ እዩ። አምላኽ ንደቂ ሰባት ኣብ ሕይወት ምስ ጸወዓና፣ ንገለ ብኪዳን ጸዊዑ፣ ምእመናን ውሉደ ክህነት ከም ዝፈርዩ ይገብር።

ካብዚኣቶም ከአ ንገለ ብፍሉይ ጸዊዑ፣ ብኽህነት ብመብጽዓ፣ ብምንኩስና፣ ክገልግልዎ ይጽውዕ። እዚ ናይ ሎሚ ጽዋዔ፣ ንሕዝብ አምላኽ ብክህነት ክገልግል፣ ንኹሉ ገዲፉ፣ ንድሕነት ኣሕዋትን ኣሓትን ኪደክም ንዝተጸውዔ፣ ንሱ ከአ ነዚ ጽዋዔ ጸጋ አምላኽ ሒዙ እኽእሎ ኢሉ ዝኣትዎ ዘሎ።



ክህነት :- ዓቢይ ክብርን ጸጋን እዩ፤ ንመላእኽቲ ዘይተዋህበ ንኣና ድኹማት ደቂ ኣዳም ዝተዋህበ፣ ነቲ ክርስቶስ ዝፈጸም፣ ድሕነት ናብ ናይ ዘመኑ ወለዶ ምብጻሕ እዩ። **ዓቢይ ኣላፍነት**፣ ድሕነት ነፍሳት ሕድሪ ዝተወሃብካ ምዃን እዩ። ዓቢይ ስግኣት ካህን ነፍሳት ብሰንኪ ከይጠፍኣዮ።

በዚ እዩ ሓዋ.ጴጥ፣ **ወኣንትሙኒ ጽንዑ ከመ ኣብን መንፈሳዊ፣** እቲ “መንፈሳዊ እምነ። ክርስቶስዮ ንሱ ኸአ እቲ እምነ ኸርናዕ ቤተክርስቲያን እዩ። ቤተክርስቲያን ብክህነት ተሠሪታ፣ ብኽህነት ትነብር። ተኸሊኦ ከአ እቲ ካህነ ኣብ ዝኾነ ክርስቶስዮ፣ ኣብ መስቀል ብመሥዋዕቲ፣ ባዕሉ **ሠዋዒ፣ ተሠዋዒ፣ መሥዋዕቲ** ኮይኑ መሠረታ፣ በዚዮ ቤተክርስቲያን ኣብ እግሪ መስቀል ዝበቁለትያ ዝበሃል።

ካህን-ክርስቶስ ዝኾኑ ከአ፣ ነቲ ባዕሉ ሠዋዒ፣ ተሠዋዒ፣ መሥዋዕቲ፣ ዝኾነ ክርስቶስ፣ ዕለተ ዕለት ኣብ ታቦት እናሰውዑ፣ ነቲ መሥዋዕቲ ቀራንዮ/መስቀል ዝሕድሱ እያቶም። እዚዮ እቲ **ዕብዮት ክህነት።**

በዚ መሥዋዕቲ መስቀል፣ ደቂ ኣዳም ንመንግሥተ ሰማያት ዝበቅዕ ንጹሓትን ድሑናትን ኮኑ። እዚ ነቶም ብእምነት ዝቅበልዎን ዝፍጽምዎን እምበር፣ ንዘይቅበልዎን ዘይፈልጥዎን ኣዋጅ ጥራሕ ኮይኑ ዝተርፉ።

በዚ መሥዋዕቲ መስቀል ኸልና ሕያዎን ኣእማን ኩንና ንቤተክርስቲያን ነቅውም። በዚዮ ሓዋ.ጴጥ “**ጽንዑ ከመ እብን መንፈሳዊ**” ዝብል።

ከምቲ ሕንፃ፣ እምነ ኣብ ርእሲ ተኣሳሲሩ ዘቀሓም፣ ከማኡ ከአ እታ መንፈሳዊት ሕንፃ ዝኾነት ቤተክርስቲያን ብምትእስሳር መንፈሳዊ ኣእማን ትቀውም። ስለዚ ኣመንቲ ብፍቅሪ ተጠሚሮም፣ **ብኽህነት ክገልገሉ ዝጽውዕ፣ እዋ፣** ወኮኑ ታቦተ መንፈሳዊ ለክህነት ቅድስት ወንጽሕት”

ካህን ቅድሚ ኸሉ ንርእሱ ምስ ኣምላኽ ርክብ ዘለዎ ኮይኑ፣ ንኸልኦት ናብ ኣምላኽ ዝወስድዮ፣ እዚ ጉንዖዚ ብመስቀል ንደቂ ሰባት ዝተዋህበዮ። ከምቲ ክርስቶስ ንደቂ ኣዳም ምስ ኣምላኽ ድልድል ዝኾነ፣

ከማሉ ካህን ከአ ምስ አምላኽ ዘራኽብ ድልድል እዩ። ካህን ነቲ ናብ አምላኽ ዝወሰድ መሰጋገሪ ድልድል ካልኣት ብኣኡ ናብ አምላኽ ምእንቲ ኪኸዱ ሓናጺ ኢዩ። በዚኦዩ፤

ወኩኑ ታቦተ መንፈሳዊ፣ ለክህነት ቅድስት ወንጽሕት፣ ንንጽሕትን ቅድስትን ክህነት ዝኸውን ሕንፃ ኩኑ፣ ፩ያ መንፈሳዊ ታቦት (ሕንፃ) ኮኑ ይብል፣ ንመሥዋዕቲ ዝበቅዕ ቦታ ኮነ፣ ነዚ ክኸውን ሕያዋን አእማን እሞ እቲ ሕንፃ ኪቀውም ይሓትት።

እዚ ሕንፃ ዝቀውም ንንጽሕትን ቅድስትን ቅድስትን ክህነትዮ፣ እታ “ክህነት” እታ አገልግሎት እታ ድሕነት ዝፍጸመላ ቦታ፣ “ታቦተ መንፈሳዊ” ዝብሎ ኮይኑ ኣብኣ ከአ ከም ተቅርቦ ወታዕርጉ ክህነት ምቅራብን ምዕራግን መንፈሳዊ መሥዋዕቲዮ፣ መሥዋጦ መንፈሳዊ ኢዩ።

ስለዚ ካህን ከምቲ ክርስቶስ ናብ ኣብኡ መስዋዕቲ ዘቅረበ። ንናይ ዘመኑ እቲ ናብ አምላኽ መስዋዕቲ ዘቅርብዮ፣ በዚ ኸአ እቶም ምእመናን መስዋዕቲ ዝኸውን ብቀጻሊ ናብ ካህናም የቅርቡ፣ ካህን ከአ ነዚ መባእም መስዋዕቲ-ንድሕነቶም የቅርቡ።

ነዚ ዓቢይ ምስጢር ሎሚ ኣብዚ ቦታ ንፍጽም። ብፍርሃትን ረዓድን-ዘይግብኣና ክነሱ፣ ብብዝሒ ሕያውነቱ ንዝገበና ንምምስጋን ኢዩ። እዚ ውራይ ኣይኮነን፣ ናይ ሓደ መልዕልተ ባሕርያዊ ፍጻሜ ክውንነትዮ።

ክርስቶስ ዘቅርቦ መስዋዕቲ-ርእሱዮ። አስተባባቒዮ ኣኅዊነ በሣህሉ ለእግዚአብሔር፣ ትረስዩ ነፍስትክሙ መስዋዕተ ቅዱስ ለእግዚአብሔር ሕያው፣ ወስሙረ ወኅሩየ ይኩን ቍርባንክሙ ወቅኔክሙ ነባቢ (ሮሜ 12:1-2) ካህን-ክርስቶስ ዘቅርቦ መስዋዕቲ-ንሱ ኮይኑ፣ ምሳኡ ርእሱን ሕዝቡን ኢዩ ዘቅርብ፡-

እናበለ ሓዋርያ ጳውሎስ-ንሰውነትና ማሕደር መንፈስ ቅዱስ ምጳኑ ብምዝኸኻር፣ ናብ አምላኽ ከም መስዋዕቲ ክነቅርቦ ዝልምን፡

- ከም መስዋዕቲ ዝቀርብ ከአ ብካህነት ኣቢሉ ብመስዋዕቲ ካህነት-ኣብ ዝኾነ ክርስቶስ ምእንቲ
- ንክነጽሕን
- ንክቅደስን ኢዩ፡

ሰ ውነትና ዝበሃል ከአ-ግዙፍ ስጋና ዘይኮነ፣ ነቲ ኩሉ ኩሉ ዕለታዊ ሥራሕና፣ ድኻምና ኣነባብራና ናብ አምላኽ-ንኸባርኸና ናባኡ ንምቅራብ ኢዩ።

ካህን ነዚ ዓቢይ ናይ ምሕረት ሥራሕ ንኸገብር፣ ምሉእ ሕይወቱ-ንአምላኽ ዝውፊ። ኩልንትናኻ ምውፋይዮ። ነዚ ገርና ስለዘይንኸል ከአ ከይነጻሕና ንተርፍ፣ ብሰንኩ ከአ ከይተቀደስና ንተርፍ። ርእስና ቀዲስና ምእንቲ ክንክእል-ሓገዝ ስለዘድልየና፣ ብፍላይ-ኣብ ኣገልግሎት ታቦት ናይ ዝተወፈየ ሰብ “ብእሴ እግዚአብሔር” ዝተባህለ ደገፍ ስለዘድልዮ ኢዩ፡፡

ክርስቶስ ክህነት ሠራዑ ንቤተክርስቲያን ሕድሪ ገደፈላ። ንዘመናት ከአ ብክህነት ንግልገል ኣሎና። ክህነት ከይስኣን ክንጽሊ ይግባእ።

ስእነት ክህነት ንሕዝብ እግዚአብሔር ምጽናትዮ፣ ብመንፈስ ዝውለዱ፣ ብስጋ ዝቅደሱ ከይስኣኑ፣ ዝተፈጥረ ዘበለ ብሓጢኣት ኣዳም ዝሞተ ኮይኑ ከይተርፍ፣ ክህነት ንዓለም ብግዲ ዘድልያ እዩ።

ዘመና ክብሪ ክህነት ዘይፈልጥን፣ ንክህነት ምስ መስፍንነት ብምትሕሓዝ ከም ጎዳኢ ባህሊ ዝግመተሉ ዘመን ስለዝኾነ፣ ኣመንቲ ክንቅሓሉ ይግባእ።

ነዚ ዓቢይ ምስጢር መጋበሪ ድሕነት አምላኽ በቲ ወሰን ዘይብሉ ሕያውነቱን ፍቅሩን ንደቂ ሰባት ዝሃበና እዩ።

ክርስትና ብዘይ ክህነት ትርጉም የብሉን፡ ብዘይ ካህን ከአ ክህሉ አይክእልን።

ዓቢይ ሓላፍነት ክንድዝኾነ ከአ- ክህነት ዝቅበል ዘይተመቃቀለ ልቢ ክህልዎ፡ ንአኡ ጥራሕ ዝተመደበ ኪኸውን ቤተክርስቲያን ብቀዳምነት እትሰርዖ። በዚ ከአንዩ ሓዋርያት ኩሎ ጎደግነ ወተሎናክ፡ ምንተ ትዓስየን... ዝበልዎ፡

ኩሎ ሓደጉ፡- - ስድራ } ሓደጉ፡
- ናብራን ንብረትን }

ነዛ አብ መስቀል ዝኾነት ምስጢረ ድሕነት-አብ ኩሎ ንምብጻሕ፡ ንኹሎ ሓደጉ፡-ሓዋ። ጳውሎስ ከአ “ወባሕቱ ዝኹ ረባሕየ አብደርኩ አሕጉሎ በእንተ ክርስቶስ፡. . . ዘበእንቲአሁ ገድፍኩ ኩሎ፡ ወረሰይኩም ከም እዳው ከ አርብሖ ለክርስቶስ፡ ‘ምእንቲ እቲ መዘን ዘይብሉ ፍልጠት ናይቲ ጎይታ ዝኾነ ክርስቶስ ኢየሱስ ንኹሎ ነገር ከም ቈጸርኩዎ፡ ምእንታኡ ክብልኩሉ እስእን፡ ንአኡ ክረክብን ምሳኡ ክኸውንን ከአ ንኹሎ ከም ጎሓፍ እቈጽሮ” በለ።

ናይ ሎሚ ካህናትውን-ኩሎ ኪሓድጉ ይጽውዑ፡-ስድራ ቤት አቦአም ሓዳር፡ ንብረትን ናብራን...ነቲ ዝለዓለ ጸጋ ተቀቢሎም ናብ አሕዋቶምን አሓቶም ነታ አብ መስቀል ዝተፈጸመት ፍቅሪ ንምርአይን፡ ንምግባርን፡ ንምምስካርን፡ ዓቢይ ተጋድሎ ዝሓትት ኩነትንዮ። ቤተክርስቲያን ብጥንቃቄ ክወሃብ ሓደራ ትብል።

ነዚ ደረጃንዚ ንኸበቅዕ-ቤተክርስቲያን ልዕሊ 20 ዓመት መደብ ምስንዳው ወሰነትልና። እዚ ከአ

- መሰረታዊ ትምህርቲ - ብርሃን አእም
- ፍልስፍናዊ ብቅዓት - ነገርካን መጎትካን ንምኽአል
ትምህርተ መለኮታዊ-ነገር አምላኽ ፈሊጥካ ምሂርካ ምእንቲ ክትክእል
- ጉስነታዊ ብቅዓት፡- ንነፍሳት አሊኻ ምእንቲ ክትክእል፡
-ጽምአተን ጽጋብንን
-ምእታወንን ምውፋረንን
-ጥዕናኤን... አላሊኻ ብሓላፍነት ክትዋሳእ
- ምሕደራዊ ብቅዓት- አሰራርዓ ሕብረተሰብ ብዓይኒ መንፈስ ሰሪዕካ ንምኽአል፡
-ምስ፡ ጠባይትን ልምድታት ሰባት
ተሳኒኻ፡ መሃርን ገሳጽን የዋህን፡ “ገስጽ ወየውሳ ” ተግባራዊ ንምግባር፡
- መንፈሳዊ ብቅዓት- ናይ ጸሎት ሰብ፡ ብእሴ
-እግዚአብሔር ምኅን
-አጸሊኻ -አቀዲስካን ንምኽአል
-ሰርዓተ አምልኾ፡ ብግቡእን ብጥንቃቄን ፈጸምካ ንምኽአል፡...ወዘተ

ቤተክርስቲያን ብኸበድ ንደቃ ተሰናድዎም። እዚንዩ ምስጢረ ክህነት፡ ነዚ ዝተጸውዑ ከአ፡

አምላኽ ዝደለዮምንበር = ብፍታዎም
= ብጥበቦም } ዝአትውዎ አይኮነን።
= ብብርታዔአም }

አምላኽ- አብ ነገረ ድሕነት፡ ነቶም ነገስታትን ሃብታማትን-ሊቃውንትን አይመረጸን፡ ነቶም ዓለም ዓይኒ ዘየውደቀሎም ሓረየ፡ ካብ ወለዱ ማርያም ዮሴፍን ጀሚርካ፡ ከማኡ ሓዋርያት “እሉ ገሊላያን” እዮም

ዝተባህሉ። ክሳብ ሎሚ ከኣ ኣምላኽ ዘስተንፍሰሎም ነዚ መዚ ሕራይ ንዝበሉ ቤተክርስቲያን መልሚላ ዝኣመነትሎም-ክወሃብ ጸኒሑ ኣሎ።

ከምቲ ዘድሊ ኣገልጊልና ምእንቲ ክንክእል ጸሎት የድልየና። ኣብ ጸሎት ምስ እንጎድል፡ ተልእኮና ይዘናበል፡ መጓሰና ከኣ ብኣና የጉረምርሙ፤ ኩልና ምስ ኣጉረምረምና ኩልና ንጎድል፡ ንሓጥእ፡ ጸጋ ኣምላኽ ከኣ ትርሕቀና፡ እቲ ኩሉ እንፍጽም ከኣ ክርስቲያናዊ ባህሊ ይኸውን፡ ዘይባርከና ስለዝኾነ ከኣ፡ ኣብ መንፈሳዊ ሕይወትና ዘመደ ክህነት ኮነ፡ ኣመንቲ ሕዳሴ ኣይረኣይን።

እዚ ናይ ሎሚ ስያሜ-ሱባኤ ኮይኑና፡ ኩልና እሩም ፍቃዱ ይኹን።
ምስጋና

-ወላዲ

-ገዳም

-ገበርቲ ሰናይ

+ኣባ ኪዳነ የዕብዮ
ጳጳስ መንበር ከረን